



100 நாள் வேலைத்திட்டத்தை ஒழிக்கும் சட்டத்தைக் கொண்டு வந்த ஒன்றிய பா.ஜ.க. அரசையும் ஒத்து ஊதும் அ.தி.மு.க.வையும் கண்டித்து காஞ்சிபுரம் வடக்கு மாவட்டம், படப்பையில் கழகப் பொருளாளர் - நாடாளுமன்ற மக்களவை கழகக் குழுத் தலைவர் டி.ஆர்.பாலு தலைமையில் மாபெரும் கண்டன ஆர்ப்பாட்டம் நடைபெற்றது. இந்த ஆர்ப்பாட்டத்தில் மதச்சார்பற்ற முற்போக்குக் கூட்டணி கட்சி நிர்வாகிகள், பொதுமக்கள் திரளாக திரண்டு கண்டன முழக்கமிட்டனர்.

ஓரிசாவில் இந்து அமைப்பினர் வெறியாட்டம்!

கிறிஸ்துமஸ் விழா பொருட்களை விற்கக் கூடாதாம்!

சாலையோர வியாபாரியை மிரட்டி அராஜகம்!

புவனேஷ்வர், டிச. 25 - ஓடிசாவில் கிறிஸ்துமஸ் பொருட்கள் சாலையோர வியாபாரிக்கு இந்து அமைப்பினர் மிரட்டல் விடுத்தது அதிர்ச்சியை ஏற்படுத்தியுள்ளது.

ஓடிசா மாநில தலைநகர் புவனேஸ்வரில் சாலை ஓரத்தில் கிறிஸ்துமஸ் தொடப்பி, ஆடை உள்ளிட்ட கிறிஸ்துமஸ் பொருட்களை

சிலர் விற்பனர். அப்போது அங்கு வந்த இந்து அமைப்பைச் சேர்ந்த ஒருவர், சாலை ஓர வியாபாரியை அங்கிருந்து புறப்படுத்தச் சொன்னார். ஏன் என கேட்டதற்கு இது இந்து நாடு, இங்கு கிறிஸ்துவ பொருட்கள் விற்கக் கூடாது என கூறியுள்ளார்.

மேலும், ஜெகன்நாதர் மண்ணில் வேறு யாருக்கும் இட

மில்லை என்றும் தொடர்ந்து விற்பனை செய்தால் அனைத்தையும் தூக்கி வீசுவேன் என மிரட்டியுள்ளார்.

இந்த வீடியோவை இந்து நிர்வாகி ஒருவரே பதிவு செய்து இணையத்தில் வெளியிட்டுள்ளார். தற்போது இந்த வீடியோ இணையத்தில் வைரலாகி கண்டனங்களைப் பெற்று வருகிறது.



திருவண்ணாமலை மாவட்ட தி.மு.க. சார்பில், தந்தை பெரியார் அவர்களின் 52வது நினைவுநாளை முன்னிட்டு, அவரது திருவுருவச்சிலைக்கு பொதுப்பணித்துறை அமைச்சர் எ.வ.வேலு மாலை அணிவித்து மரியாதை செலுத்தினார். உடன் சட்டப்பேரவை துணைத் தலைவர் கு.பிச்சாண்டி, சி.என்.அண்ணாதுரை எம்.பி., மு.பெ.கிரி எம்.எல்.ஏ., எஸ்.பன்னீர்செல்வம், பிரியா ப.விஜயரங்கன், ப.கார்த்திவேல்மாறன், காலேஜ் கு.ரவி, குட்டி க.புகழேந்தி, சு.விஜி (எ) விஜயராஜ், சு.ராஜாங்கம், கற்பகம் சரவணன், எஸ்.கண்ணதாசன் உட்பட பலர் உள்ளனர்.

விக்டோரியா பொது அரங்கம் திறப்பு!

சென்னையின் நினைவுகளை கண்முன்னே நிறுத்தியது!

முதல்வர் மு.க.ஸ்டாலின் சமூக வலைதளப் பதிவு!

சென்னை, டிச. 25 - முதல்வர் மு.க.ஸ்டாலின் அவர்கள் நேற்று வெளியிட்டுள்ள சமூக வலைதளப் பதிவில் சென்னையின் வரலாற்றுச் சின்னத்துக்குப் புத்துயிர் அளிக்கும் வகையில் திறக்கப்பட்டுள்ள விக்டோரியா பொது அரங்கம் பல்வேறு நினைவுகளை கண் முன்னே நிறுத்துகிறது என்று குறிப்பிட்டுள்ளார்.

தொன்மை மாறாமல் புனரமைக்கப்பட்ட விக்டோரியா பொது அரங்கத்தை நேற்று முன்தினம் (23.12.2025) திறந்து வைத்து, பெருநகர சென்னை மாநகராட்சியின் புதிய மன்றக்கூடத்திற்கு அடிக்கல் நாட்டியது குறித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு :-



விக்டோரியா பொது அரங்கம் சென்னையின் வரலாற்றுச் சின்னத்துக்குப் புத்துயிர்!

நாடு போற்றும் நமது தீராவிட மாதலின் ஆதிவிறையான நீதிக்

கட்சி தொடக்கம், சென்னையின் முதல் திரைப்படத் திரையிடல். தேசியத் தலைவர்களின் உரைகள் ஒலித்தது என எத்தனையோ பெருமைகளைக் கொண்ட விக்டோரியா பொது அரங்கத்தைத் தொன்மை மாறாமல் புதுப்பித்துத் திறந்து வைத்துள்ளோம்!

சென்னை நகரின் பல நினைவுகளை மீண்டும் உயிர்ப்பித்து நம் கண்முன் நிறுத்தும் கண்காட்சியும் சிந்தையைக் கவர்ந்தது!

மேலும், ரிப்பன் மாளிகை வளாகத்தில் கட்டப்படவுள்ள பெருநகர சென்னை மாநகராட்சியின் புதிய மன்றக்கூடத்திற்கும் அடிக்கல் நாட்டினேன்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

தருமபுரி மேற்கு மாவட்டம் பாப்பிரெட்டிப்பட்டியில்

மதச்சார்பற்ற முற்போக்கு கூட்டணி சார்பில் மாவெரும் கண்டன ஆர்ப்பாட்டம்!

மாவட்டக் கழகச் செயலாளர் முனைவர் பி.பழனியம்பன் கண்டன உரை!

தருமபுரி, டிச. 25 - கழகத் தலைவர், தமிழ்நாடு முதலமைச்சர் அவர்களின் மேலான ஆணைக்கிணங்க, தருமபுரி மேற்கு மாவட்டத்தில் பாப்பிரெட்டிப்பட்டி, கட்டத்தூர், தருமபுரி, காரிமங்கலம் மற்றும் பாலக்கோடு ஆகிய 5 ஒன்றியங்களில் வட்டார வளர்ச்சி அலுவலகம் முன்பு கண்டன ஆர்ப்பாட்டம் நடைபெற்றது.

இதில் பாப்பிரெட்டிப்பட்டி, வட்டார வளர்ச்சி அலுவலகம் முன்பு 100 நாள் வேலை திட்டத்தை ஒழிக்கும் சட்டத்தை திரும்பெறு வலியுறுத்தியும், இச்சட்டத்தை கொண்டுவந்த ஒன்றிய பா.ஜ.க அரசை கண்டித்தும், அதற்கு ஒத்து

ஊதும் அ.தி.மு.கவைக் கண்டித்தும் தருமபுரி மேற்கு மாவட்டக் கழகச் செயலாளர், முன்னாள் அமைச்சர் முனைவர் பி.பழனியம்பன் தலைமையில் மாபெரும் கண்டன ஆர்ப்பாட்டம் நடைபெற்றது. இந்த ஆர்ப்பாட்டத்தில் 19 ஊராட்சியை சார்ந்த 100 நாள் வேலை திட்ட பயனாளிகள் 3000 நபர்கள் கலந்து கொண்டு ஒன்றிய பா.ஜ.க அரசை கண்டித்து கண்டன முழக்கங்கள் எழுப்பினர்.

இக்கண்டன பேரூரையில் மாவட்டக் கழகச் செயலாளர், தமிழ்நாட்டில் உள்ள ஏழை, எளியோர் மக்களின் வாழ்வாதாரம் பாதிக்கப்படுவதையும், தமிழ்நாட்டிற்கு ஏற்படும்

நிதிச்சுமை மற்றும் பாதிப்பு கள் குறித்து உரையாற்றி கண்டன முழக்கங்கள் எழுப்பினர்.

இக்கூட்டத்தில் மதச்சார்பற்ற கூட்டணியின் திராவிடக் கழகம் சார்பில் குதங்கராசு, பொன்-அய்யனார், இந்திய தேசிய காங்கிரஸ் சார்பில் வேலன், வி.சி.க. சார்பில் J.K.தமிழ்அன்வர், அதியமான், இந்திய கம்யூனிஸ்ட் கட்சி சார்பில் S. கமலா மூர்த்தி, M.மணி, மார்க்சிஸ்ட் கம்யூனிஸ்ட் கட்சி சார்பில் முத்து, ம.தி. மு.க.சார்பில் சகவனம், குமரவேல், கொ.ம.தே.க. சார்பில் தவமணி, சக்திவேல், ராஜா, மனிதநேய மக்கள் கட்சி சார்பில் ஏ.அஸ்ஸாம், தமிழக வாழ்வுரிமை கட்சி

தமிழ்நாட்டில் மேற்கொள்ளப்பட்ட எஸ்.ஐ.ஆர். பணிகளில்

பல்வேறு சந்தேகங்கள் - குளறுபடிகள்!

‘தி இந்து’ நாளேடு விமர்சனம்!

சென்னை, டிச. 25 - தமிழ்நாட்டில் மேற்கொள்ளப்பட்ட எஸ்.ஐ.ஆர். பணிகளின் விதம் பல்வேறு சந்தேகங்களை எழுப்புகிறது என்று ‘தி இந்து’ ஆங்கில நாளேடு புகார் தெரிவித்துள்ளது. இந்த சந்தேகங்களை களைய வேண்டியது தேர்தல் ஆணையத்தின் பொறுப்பு மற்றும் கடமை என்றும் அந்த நாளேடு குறிப்பிட்டுள்ளது.

எஸ்.ஐ.ஆர். மூலம் இந்தியாவிலேயே அதிகபட்சமாக தமிழ்நாட்டில் மட்டும் 97 லட்சத்து 38 ஆயிரம் பேர் வாக்காளர் பட்டியலில் இருந்து நீக்கப்பட்டுள்ளனர்.

இந்நிலையில், தமிழ்நாட்டில் மேற்கொள்ளப்பட்ட எஸ்.ஐ.ஆர். பணிகளின் விதம் பல்வேறு சந்தேகங்

களை எழுப்புகிறது என்று தி இந்து ஆங்கில நாளேடு புகார் தெரிவித்துள்ளது. தேர்தல் அதிகாரிகள் எஸ்.ஐ.ஆர். பணிகளை மேற்கொண்ட விதத்திலும் பல்வேறு குளறுபடிகள் அரங்கேறியுள்ளது என்று தெரிவித்துள்ள அந்த நாளேடு, எஸ்.ஐ.ஆர். மூலம் 97 லட்சத்துக்கும் மேற்பட்ட வாக்காளர்கள் நீக்கப்பட்டது குறித்து தேர்தல் ஆணையம் உரிய விளக்கம் அளிக்க வேண்டும் என்று வலியுறுத்தியுள்ளது.

6 கோடியே 41 லட்சத்துக்கும் மேற்பட்ட கணக்கெடுப்பு படிவங்களை விநியோகித்ததாக அறிக்கை வெளியிடப்பட்டுள்ளது சந்தேகத்தை எழுப்புகிறது. திருவாரூர் மற்றும் திருச்சி போன்ற சில இடங்களில், பி.எல்.ஓ.க்கள் இருமுறை வாக்காளர்களைச் சந்தித்

துள்ளனர் என்று தி இந்து ஆங்கில நாளேடு தெரிவித்துள்ளது. சென்னை மற்றும் மதுரையில், பெரும்பாலும், பி.எல்.ஓ.க்கள் ஒரு முறை மட்டுமே வாக்காளர்களைச் சந்தித்துள்ளனர். நீக்கப்பட்ட மற்றும் நிராகரிக்கப்பட்ட வாக்குகள் குறித்த முழு விளக்கங்கள் தேர்தல் ஆணையத்தின் அறிக்கையில் கூறப்படவில்லை.

இறந்தவர்களின் எண்ணிக்கை சுமார் 27 லட்சம் என அதிகாரிகள் எப்படி முடிவுக்கு வந்தார்கள் என்பதும் சந்தேகங்களை எழுப்புகிறது. இந்த சந்தேகங்களை களைய வேண்டியது தேர்தல் ஆணையத்தின் பொறுப்பு மற்றும் கடமை என்றும் ‘தி இந்து’ ஆங்கில நாளேடு தெரிவித்துள்ளது.



சென்னை எழிலகத்தில் நேற்று (23.12.2025) கைத்தறி மற்றும் துணிநூல் துறை அமைச்சர் மற்றும் யூதிதான வாரியத் தலைவர் ஆர். காந்தி தலைமையில் 6வது யூதிதான வாரிய கூட்டம் நடைபெற்றது. இக்கூட்டத்தில் 63 பொருட்கள் பற்றி விவாதிக்கப்பட்டன. இக்கூட்டத்தில் கருதல் தலைமைச் செயலாளர் நில சீர்திருத்த ஆணையர் முனைவர் ச. விஜயகுமார், நகர்ப்புற நில உச்சவரம்பு மற்றும் நகர்ப்புற நிலவரி ஆணையர் முனைவர் திருமதி ப. மகேஸ்வரி, அலுவல் சார்ந்த மற்றும் அலுவல் சாரா உறுப்பினர்கள், அரசு உயர் அலுவலர்கள் ஆகியோர் கலந்து கொண்டனர்.



வேலூர் மாவட்ட தி.மு.க. அலுவலகத்தில் பகுத்தறிவு பகலவன் தந்தை பெரியார் அவர்களின் 52 வது நினைவு தினத்தை முன்னிட்டு வேலூர் மேற்கு மாவட்டச் செயலாளர் ஏ.பி.நந்தகுமார் எம்.எல்.ஏ. பெரியார் படத்திற்கு மாலை அணிவித்து மரியாதை செலுத்தினார். உடன் மாவட்ட அவைத்தலைவர் தி.அ.முகமதுசகி, முன்னாள் சட்டமன்ற உறுப்பினர்கள் பாடல் விஜய், ஞானசேகரன், தலைமை செயற்குழு உறுப்பினர் ஏழுமலை, ஒன்றிய செயலாளர் ஞானசேகரன், துணை செயலாளர் முன்னாள் வெற்றி, பகுதி செயலாளர்கள் தங்கதுரை, கணேஷ்சங்கர், தயாள் ராஜ், சசிசுமார், சுந்தரவிஜி, பாலமுரளி கிருஷ்ணா, தி.அ.முன்வர் பாஷா மற்றும் கழக நிர்வாகிகள் கலந்து கொண்டனர்.